
( असाधारण ) 
प्राधिकार से प्रकाशित 


क्रमांक 299 ] 


भोपाल , शुक्रवार , दिनांक 16 जुलाई 2021 - आषाढ़ 25 , शक 1943 


नवीन एवं नवकरणीय ऊर्जा विभाग 

मंत्रालय , वल्लभ भवन , भोपाल 
भोपाल , दिनांक 16 जुलाई 2021 


क्र . F- 1-1-2015 - साठ . - मंत्रि परिषद दिनांक 29 जून 2021 को सम्पन्न बैठक में मध्यप्रदेश शासन , नवीन एवं नवकरणीय ऊर्जा विभाग और 
नवीन एवं नवीकरणीय ऊर्जा मंत्रालय , भारत सरकार की " कुसुम योजना " के घटक ( ब ) द्वारा देय अनुदान के माध्यम से सिंचाई प्रयोजन के लिए सोलर 
पम्प स्थापना की योजना ( मुख्यमंत्री सोलर पम्प योजना ) में संशोधन अनुमोदित किया गया है . सर्वसाधारण की जानकारी के लिए उक्त का प्रकाशन 
" मध्यप्रदेश राजपत्र ( असाधारण ) " में किया जा रहा है . 


मध्यप्रदेश के राज्यपाल के नाम से तथा आदेशानुसार , 

संजय दुबे , प्रमुख सचिव . 


S 


राज्य सरकार मध्यप्रदेश राज्य में सिंचाई प्रयोजन के लिए सोलर पम्प की स्थापना हेतु निम्नलिखित निर्देश जारी करती है : 


( 1 ) ( i ) मध्यप्रदेश शासन , और ( ii ) नवीन एवं नवीकरणीय ऊर्जा मंत्रालय , भारत सरकार की " कुसुम " योजना के घटक ( ब ) 

द्वारा देय अनुदान के माध्यम से सिंचाई प्रयोजन के लिए सोलर पम्प स्थापना की योजना को " मुख्यमंत्री सोलर पम्प 
योजना " कहा जाएगा . यह योजना केवल आफॅग्रिड सोलर पंपों के लिए लागू होगी . 


( 2 ) अनुदान व्यवस्था : 


शेष 


( i ) " नवीन एवं नवकरणीय ऊर्जा मंत्रालय , भारत सरकार की " कुसुम योजना " के घटक ' ब ' अंतर्गत प्राप्त 30 प्रतिशत अनुदान 

को मध्यप्रदेश शासन , नवीन एवं नवकरणीय ऊर्जा विभाग के 30 प्रतिशत अनुदान से टॉपअप किया जाएगा , 
हितग्राही का अंश रहेगा . राज्य शासन द्वारा उपरोक्त 30 प्रतिशत के अतिरिक्त मध्यप्रदेश ऊर्जा विकास निगम का सर्विस 
चार्ज वहन किया जाएगा . 


योजनांतर्गत 7.5 एच . पी . से अधिक क्षमता के डी . सी . व ए . सी . सोलर पम्प भी स्थापित किए जा सकेंगे , किन्तु राज्यांश 

की राशि 7.5 एच . पी . के सोलर पम्प के देय राज्यांश तक ही सीमित रहेगी . 

( 3 ) सोलर पम्प स्थापना की दरों का निर्धारण : 


प्रतिस्पर्धात्मक एवं पारदर्शी प्रक्रिया से की गई खुली निविदा के माध्यम से दरों का निर्धारण किया जाएगा . सोलर पम्प की कुल 

कीमतों का निर्धारण , नवीन एवं नवीकरणीय ऊर्जा मंत्रालय , भारत सरकार के मानकों अथवा उससे बेहतर मानकों 
के अनुसार होगा , जिसमें 5 वर्षीय रख - रखाव एवं मध्यप्रदेश ऊर्जा विकास निगम का सर्विस चार्ज भी शामिल होगा . 


( 4 ) तकनीकी पहलू : 


योजना के अंतर्गत 5 एच . पी . क्षमता तक केवल डी . सी . तथा बड़े पम्पों की श्रेणी में ए . सी . व डी . सी . दोनों तरह के पम्प 

मान्य होंगे . सोलर पम्प की उपयोगिता उपरांत , सोलर पैनलों से उत्पादित ऊर्जा के वैकल्पिक उपयोग हेतु नवीन एवं 
नवीकरणीय ऊर्जा मंत्रालय , भारत सरकार के दिशा - निर्देश एवं तकनीकी मापदण्ड अनुसार यूनिवर्सल सोलर पम्प 
कन्ट्रोलर ( यू . एस . पी . सी . ) के उपयोग का विकल्प कृषकों को दिया जाएगा . 


( 5 ) योजना का क्रियान्वयनः 


( i ) संस्थागत व्यवस्था : 


( क ) योजना क्रियान्वयन के लिए आवश्यक राज्यांश के लिए उपलब्ध बजट आवंटन के उपरांत शेष आवश्यकता हेतु 

मध्यप्रदेश ऊर्जा विकास निगम लिमिटेड द्वारा FRBM के मापदण्डों तथा ऋण संवहनीयता ( Debt Sustainability ) 
के अधीन रहते हुए सॉफ्ट ऋण लिया जाएगा , जिसकी प्रतिपूर्ति राज्य शासन द्वारा आगामी वर्षों के बजट आवंटन 
के माध्यम से की जाएगी . 


( ख ) जिला स्तर पर योजना के क्रियान्वयन की समीक्षा एवं परामर्श हेतु निम्न समिति का गठन किया जाता है : 


जिला कलेक्टर . 


मुख्य कार्यपालन अधिकारी , जिला पंचायत . 


उप - संचालक , कृषि . 


प्रबन्धक , जिला सहकारी बैंक . 


सहायक संचालक , उद्यानिकी . 
अधीक्षण यंत्री , मध्यप्रदेश विद्युत वितरण कम्पनी . 


जिला अक्षय ऊर्जा अधिकारी , मध्यप्रदेश ऊर्जा विकास निगम लिमिटेड ( सदस्य सचिव ) . 


( ii ) मध्यप्रदेश ऊर्जा विकास निगम के वेब - पोर्टल पर सोलर पम्प के आवेदन का प्रारूप उपलब्ध होगा . हितग्राही द्वारा वेब 

पोर्टल पर ऑनलाईन आवेदन कर निम्न जानकारी अंकित करनी होगी : 


( क ) हितग्राही का नाम , पता , आधार नम्बर तथा मोबाइल क्रमांक ( यदि हो ) . 


( ख ) भू - स्वामित्व संबंधी दस्तावेज का विवरण ( खसरा नम्बर , ग्राम , आर . आई . सर्कल , तहसील एवं जिला ) . 


( ग ) उस खसरे / खसरे बटांकन पर सिंचाई का वर्तमान स्त्रोत . 


( घ ) कृषि हेतु किसान का विद्युत कनेक्शन है अथवा नहीं . 


( iii ) लक्षित लाभार्थी : 


( एक ) योजना के लिए राज्य के वे सभी कृषक पात्र होंगे जिनके पास कृषि हेतु विद्युत कनेक्शन नहीं है . 


मध्यप्रदेश राजपत्र , दिनांक 16 जुलाई 2021 


598 ( 1 ) 


( दो ) एक निश्चित समय - सीमा के भीतर प्राप्त ऑनलाईन आवेदनों का निष्पादन निम्नानुसार किया जाएगाः 
( क ) यदि किसी जिले / ब्लॉक में प्राप्त आवेदनों की संख्या , उस जिले / ब्लॉक के लिए आवंटित लक्ष्य से कम है , तो 

सभी आवेदकों को ( पात्र होने पर ) सोलर पम्प स्थापना हेतु कार्यवाही की जाएगी . 
( ख ) यदि आवेदनों की संख्या आवंटित संख्या से अधिक है , तो हितग्राहियों का चयन पात्र आवेदकों में से 

कण्डिका 6 ( iii ) ( तीन ) में दर्शित प्राथमिकता क्रम के अनुरूप किया जाएगा . 


( तीन ) यह योजना प्रदेश के उन दूर - दराज के क्षेत्रों में क्रियान्वित की जाएगी , जहाँ विद्युत वितरण कंपनियों द्वारा विद्युत 

अधोसंरचना का विकास नहीं किया जा सका है और कृषि पम्पों हेतु स्थाई विद्युत कनेक्शन नहीं है . योजना में 
निम्न श्रेणियों के हितग्राहियों को प्राथमिकता दी जाएगी : 


( क ) ऐसे टोले / वन क्षेत्र या अन्य स्थल जो अविद्युतीकृत हैं . 
( ख ) ऐसे विद्युतीकृत ग्राम जिसमें प्रश्नाधीन स्थल विद्युत वितरण कम्पनियों की विद्युत लाईन से दूर स्थित है . 


( iv ) कृषक अंश की राशि मध्यप्रदेश ऊर्जा विकास निगम के कार्यालय में कृषकों द्वारा जमा कराई जाएगी . तत्पश्चात यह 

सुनिश्चित होने पर कि कृषक द्वारा अंश की राशि जमा कर दी गई है , मध्यप्रदेश ऊर्जा विकास निगम द्वारा सोलर 
पम्प के लिए आदेश प्रदत्त कर क्रय एवं स्थापना प्रक्रिया पूर्ण की जाएगी . 


( 6 ) शेष ऊर्जा के वैकल्पिक उपयोग : 
सोलर पम्पों के सोलर पैनलों से वर्ष के लगभग 330 दिन व औसतन 8 घंटे प्रतिदिन ऊर्जा का उत्पादन होता है , जबकि कृषि 

पम्पिंग हेतु आवश्यकता मात्र लगभग 150 दिन ही होती है . अतः शेष ऊर्जा के वैकल्पिक ऊर्जा उपयोगों , जैसे - चाफ 
कटर , आटा चक्की , कोल्ड स्टोरेज , ड्रायर , बैटरी चार्जर , आदि , हेतु यूनिवर्सल सोलर पम्प कन्ट्रोलर ( यू.एस.पी.सी. ) 
को बढ़ावा दिया जाएगा . 


( 7 ) नोडल एजेन्सी : 
योजना के क्रियान्वयन के लिए तकनीकी मापदण्डों का निर्धारण , प्रदायकर्ता इकाईयों का चयन , इकाईयों द्वारा संयंत्र स्थापना का 

कार्य एवं भुगतान का दायित्व नवीन एवं नवकरणीय ऊर्जा विभाग के अधीन मध्यप्रदेश ऊर्जा विकास निगम लिमिटेड 
को सौंपा जाता है . सोलर पम्प की स्थापना के साथ ड्रिप / स्प्रिंकलर सिस्टम की स्थापना व उपलब्ध अनुदान को जोड़ने 
के संबंध में किसान कल्याण तथा कृषि विकास विभाग व उद्यानिकी एवं खाद्य प्रसंस्करण विभाग द्वारा प्राथमिकता 

देते हुए कार्यवाही की जाएगी . 
( 8 ) प्रत्येक सोलर पम्प के साथ एक बोर्ड लगाया जाएगा , जिसमें योजना का नाम व उसमें दिए गए अनुदान का उल्लेख होगा . 
( 9 ) सोलर पम्प के लिए राज्य अनुदान गौशाला में सोलर पम्प लगाने पर भी दिया जाएगा . 
( 10 ) पूर्व में प्रचलित " मुख्यमंत्री सोलर पम्प योजना " से विस्थापन हेतुः 
ऐसे समस्त हितग्राही , जिन्होंने इस नीति के अधिसूचित किए जाने से पूर्व तत्समय प्रचलित " मुख्यमंत्री सोलर पम्प योजना " 

के अंतर्गत सोलर पम्प स्थापना हेतु पंजीकरण किया हो , वे निर्धारित शर्ते पूरी करने पर योजना का लाभ प्राथमिकता 

से ले सकेंगे . 
( 11 ) यह नीति , प्रशासकीय विभाग को इस नीति के प्रावधानों के बारे में स्पष्टीकरण और / या व्याख्या प्रदान करने हेतु आदेश 

जारी करने हेतु अधिकृत करती है . 
( 12 ) योजना अवधिः 
यह योजना मार्च 2024 तक लागू रहेगी . इस दौरान कुल दो लाख सोलर पम्पों की स्थापना की जाएगी . 


- 


नियंत्रक , शासकीय मुद्रण तथा लेखन सामग्री , मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित -2021 . 


